



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අංක 2,070 - 2018 මැයි මස 04 වැනි සිකුරාදා - 2018.05.04

(රජයේ බලයපිට ප්‍රසිද්ධ කරන ලදී)

IV(ආ) වැනි කොටස - පළාත් පාලනය

(වෙන වෙනම ගොනු කර ගත හැකි පරිදි සෑම කොටසකට ම අයත් එක් එක් භාෂාවකට වෙන වෙනම පිටු අංක යොදා ඇත)

				පිටුව					පිටුව
තනතුරු- ඇබැරතු	854	පළාත් පාලන සභා ඡන්ද ආඥානත යටතේ දැන්වීම්	—
විභාග, විභාග ප්‍රතිඵල ආදිය	—	ආදායම් හා වියදම් පිළිබඳ ප්‍රකාශන	—
බඩුබාහිරාදිය විකිණීම්	—	අයවැය ලේඛන	—
පළාත් පාලන නිවේදන	858	දේපළ විකිණීම්	—
					විවිධ දැන්වීම්	—

සැ. යු. - සූතිකාධාර (සංශෝධන) පනත් කෙටුම්පත 2018 අප්‍රේල් මස 12 වැනි දින ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රයේ II වැනි කොටසේ අතිරේකයක් වශයෙන් පළ කරන ලදී.

සතිපතා නිකුත් වන ගැසට් පත්‍රයෙහි පළකිරීම සඳහා භාරගනු ලබන දැන්වීම් පිළිබඳ වැදගත් නිවේදනයයි

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රයේ අවසන් පිටුවේ සෑම මාසයක ම මුල් සතියේ දී පළ කරන නිවේදන භාරගන්නා දිනයත් සහ වේලාවත් පිළිබඳව මින් අවධානය යොමු කරනු ලැබේ.

ගැසට් පත්‍රයේ පළ කිරීම සඳහා දැන්වීම් භාරගැනීම ගැසට් පත්‍රය පළකරනු ලබන දිනයට සති දෙකකට පෙර සිකුරාදා දිනයෙහි දහවල් 12.00 ට අවසන් කරනු ලැබේ. තනතුරු - ඇබැරතු, විභාග, ටෙන්ඩර් සහ වෙන්දේසි පිළිබඳ දැන්වීම්වල අවසන් දින සහ වේලාවන් ඒ පිළිබඳව උනන්දුවක් දක්වන අයට ප්‍රමාණවත් කාල වේලාවක් ලැබෙන පරිදි යොදාගත යුතු බවට, සියලු ම දෙපාර්තමේන්තු, සංස්ථා සහ මණ්ඩල යනාදිය වගබලාගත යුතු බව මින් අවධාරණය කෙරේ. පළකිරීම සඳහා එවනු ලබන සෑම දැන්වීමක් ම තනි පැත්තේ පමණක් පැහැදිලිව පිටපත් කළ යුතු ය. නිරවද්‍යතාවය පිළිබඳව කරන විමසීම් සහ පැමිණිලි ගැසට් පත්‍රය පළ වූ දින සිට තෙමසකට පසුව භාරගනු නොලැබේ.

ගැසට් පත්‍රයේ පළ කරන සෑම දැන්වීමක් ම ගැසට් පත්‍රය පළකරනු ලබන දිනට සති දෙකකට පෙර එනම්, 2018 මැයි මස 25 වැනි දින පළකරන ගැසට් පත්‍රයේ දැන්වීම් 2018 මැයි මස 11 වැනි දින දහවල් 12.00ට හෝ ඊට පෙර තැපෑලෙන් හෝ ගෙනවිත් රජයේ මුද්‍රණාලයට භාරදිය යුතු ය.

2006 අංක 19 දරන ඉලෙක්ට්‍රොනික ගනුදෙනු පනත - 9 වැනි වගන්තිය

“යම් ප්‍රකාශනයක්, රීතියක්, නියෝගයක්, නියමයක්, අතුරු ව්‍යවස්ථාවක්, නිවේදනයක් හෝ වෙනත් කිසිවක් ගැසට් පත්‍රයේ පළ කළ යුතු බවට යම් පනතකින් හෝ නීති ප්‍රඥප්තියකින් විධිවිධාන සලස්වා ඇති අවස්ථාවක, ඒ රීතිය, නියෝගය, නියමය, අතුරු ව්‍යවස්ථාව, නිවේදනය හෝ වෙනත් දෙය ඉලෙක්ට්‍රොනික ස්වරූපයේ වන ගැසට් පත්‍රයක පළ කරනු ලැබුවහොත් ඒ විධිවිධානය සම්පූර්ණ කර ඇත්නම් සේ සැලකිය යුතු ය.”

ගංගානි ලියනගේ,
රජයේ මුද්‍රණාලයාධිපති (වැ. බ.)

2018 ජනවාරි මස 01 වැනි දින,
කොළඹ 08,
රජයේ මුද්‍රණ දෙපාර්තමේන්තුවේ දී ය.



මෙම ගැසට් පත්‍රය www.documents.gov.lk වෙබ් අඩවියෙන් බාගත කළ හැක.

තනතුරු - ඇබැර්තු

බෙලිඅත්ත ප්‍රාදේශීය සභාව

තනතුරු පුරප්පාඩු පිරවීම සඳහා අයදුම්පත් කැඳවීම

බෙලිඅත්ත ප්‍රාදේශීය සභාවේ පුරප්පාඩු වී ඇති පහත සඳහන් තනතුරුවලට බඳවා ගැනීම සඳහා මෙම නිවේදනයේ සඳහන් සුදුසුකම් ඇති දකුණු පළාත තුළ ස්ථිර පදිංචි කරුවන්ගෙන් අයදුම්පත් කැඳවනු ලැබේ.

අනු. අංකය	තනතුරු නාමය	තනතුරු සංඛ්‍යාව	වැටුප් පරිමාණය	අධ්‍යාපන හා වෙනත් සුදුසුකම්
01	රියදුරු - III වන ශ්‍රේණිය	02	PL3-2016 රු. 25,790-10x270- 10x300-10x330-12x350- රු. 38,990	දෙවරකට නොවැඩි වාර ගණනක දී අධ්‍යාපන පොදු සහතික පත්‍ර සාමාන්‍ය පෙළ විභාගයෙන් ඕනෑම විෂයයන් 06 ක් සමත් වී තිබීම සහ පුරප්පාඩුව පවතින මෝටර් රථ වර්ගයෙහි රියදුරු තනතුරුවල ස්වාභාවය මත රථ පැදවීම පිළිබඳව මෝටර් රථ ප්‍රවාහන කොමසාරිස් ජනරාල් විසින් නිකුත් කරන ලද මෝටර් රථ පැදවීමේ බලපත්‍රයක් හා නිපුණත්වය පිළිබඳ සහතිකයක් ලබා සිටිය යුතුය. මෝටර් රථ රියදුරන් රියදුරු බලපත්‍රය ලැබීමෙන් පසු අවම වශයෙන් වසර 03 ක පළපුරුද්ද ලබා තිබිය යුතුය.
02	විදුලි කාර්මික - III වන ශ්‍රේණිය	01	PL2-2016 රු. 25,250-10x270- 10x300-10x330-12x350 - රු. 38,450	අධ්‍යාපන පොදු සහතික පත්‍ර (සාමාන්‍ය පෙළ විභාගයේ දී දෙවරකට නොවැඩි වාර ගණනක දී විෂයන් (06) ක් සමත් වී තිබීම සහ අදාළ තනතුරට නියමිත පරිදි තෘතීයික හා වෘත්තීය අධ්‍යාපන කොමිෂන් සභාව විසින් නිගමනය කරනු ලැබ ඇති පරිදි ජාතික වෘත්තීය කුසලතාවන්හි (NVQ) අවම වශයෙන් දෙවැනි මට්ටමේ නිපුණතාවයක් ලබා තිබීම. අදාළ ක්ෂේත්‍රයේ පළපුරුද්ද අමතර සුදුසුකමකි.
03	ආදාහනාගාර ක්‍රියාකරු - III වන ශ්‍රේණිය	01	PL2-2016 රු. 25,250-10 x270- 10x300-10x330-12x350- රු. 38,450	අධ්‍යාපන පොදු සහතික පත්‍ර (සාමාන්‍ය පෙළ විභාගයේ දී දෙවරකට නොවැඩි වාර ගණනක දී විෂයන් හය (06)) ක් සමත් වී තිබීම සහ අදාළ තනතුරට නියමිත පරිදි තෘතීයික හා වෘත්තීය අධ්‍යාපන කොමිෂන් සභාව විසින් නිගමනය කරනු ලැබ ඇති පරිදි ජාතික වෘත්තීය කුසලතාවන්හි (NVQ) අවම වශයෙන් දෙවැනි මට්ටමේ නිපුණතාවයක් ලබා තිබීම. අදාළ ක්ෂේත්‍රයේ පළපුරුද්ද අමතර සුදුසුකමකි.
04	ආදාහනාගාර සහායක - III වන ශ්‍රේණිය	01	PL1-2016 රු. 24,250-10x250- 10x270-10x300-12x330- රු. 36,410	අධ්‍යාපන පොදු සහතික පත්‍ර (සාමාන්‍ය පෙළ) විභාගයේ දී දෙවරකට නොවැඩි වාර ගණනක දී යටත් පිරිසෙයින් සම්මාන දෙකක් (02) සහිතව විෂයයන් හය (06) ක් සමත් වී තිබිය යුතුය.

අනු. අංකය	තනතුරු නාමය	තනතුරු සංඛ්‍යාව	වැටුප් පරිමාණය	අධ්‍යාපන හා වෙනත් සුදුසුකම්
05	වැඩ/ක්ෂේත්‍ර කම්කරු - III වන ශ්‍රේණිය	05	PL1-2016 රු. 24,250-10x250- 10x270-10x300-12x330- රු. 36,410	8 වන ශ්‍රේණිය (09 වසර) සමත් වී තිබීම
06	සෞඛ්‍ය කම්කරු - III වන ශ්‍රේණිය	02	PL1-2016 රු. 24,250-10x250- 10x270-10x300-12x330- රු. 36,410	8 වන ශ්‍රේණිය (09 වසර) සමත්ව තිබීම

02. බඳවා ගැනීමේ කොන්දේසි :

- අයදුම්කරුවන් පරම්පරාවෙන් හෝ ලියාපදිංචිවීමෙන් ශ්‍රී ලාංකික පුරවැසියකු විය යුතුය.
- අයදුම්කරුවන් මනා මානසික හා ශාරීරික යෝග්‍යතාවයකින් යුක්ත විය යුතුය.
- අයදුම්පත් භාර ගන්නා අවසාන දිනට පූර්වාසන්න වසර 03 ක් දකුණු පළාත තුළ ස්ථිර පදිංචිකරුවෙකු විය යුතුය.
- අයදුම්පත් භාර ගන්නා අවසන් දිනට අවුරුදු 18ට නොඅඩු හා අවුරුදු 45ට නොවැඩි විය යුතුය. (දැනටමත් දකුණු පළාත් රාජ්‍ය සේවයේ ස්ථිර සේවයේ නියුක්ත තැනැත්තන්ට උපරිම වයස් සීමාව අදාළ නොවේ.)
- බඳවා ගැනීමේ පටිපාටියට අනුව විධිමත් සම්මුඛ පරීක්ෂණයකට යොමු කරනු ලබන අතර, එහි දී ලබාගන්නා ඉහළම ලකුණු අනුව සුදුසුසත් තෝරා ගැනේ.
- රියදුරු තනතුරු සඳහා ඉල්ලුම් කරන සෑම ඉල්ලුම්කරුවෙකුම මනා ඇස් පෙනීමක් තිබිය යුතු අතර, දිවා කාලයේ දී හා රාත්‍රී කාලයේ දී සේවයේ යෙදීම පිණිස ප්‍රමාණවත් මානසික හා ශාරීරික යෝග්‍යතාවයකින් යුක්ත විය යුතුය.
- දැනටමත් බෙලිඅත්ත ප්‍රාදේශීය සභාවේ එම තනතුරුවල අනියම්, ආදේශක, කොන්ත්‍රාත් හෝ දෛනික පදනම යටතේ සේවයේ නියුතු වූවන් කෙරෙහි වැඩි සැලකිල්ලක් දක්වනු ලබන අතර, ඔවුන් ආයතන ප්‍රධානියා මගින් තම අයදුම්පත් ඉදිරිපත් කළ යුතුය.
- තෝරාගනු ලබන අයදුම්කරුවන් ශ්‍රී ලංකා ප්‍රජාතාන්ත්‍රික සමාජවාදී ජනරජයේ නීතිවලට ද, පළාත් පාලන දෙපාර්තමේන්තුවේ රෙගුලාසිවලට ද, බෙලිඅත්ත ප්‍රාදේශීය සභාව පනවනු ලැබ ඇති හා වරින් වර පනවනු ලබන නීතිරීතිවලට ද යටත් විය යුතුය.
- තනතුරට බඳවා ගැනීම සඳහා අවශ්‍ය සියලුම සුදුසුකම් සම්පූර්ණ කර තිබිය යුතු බවට අයදුම්පත් කැඳවීමේ නිවේදනයේ සඳහන් කරනු ලබන දිනට එම සුදුසුකම් සෑම ආකාරයකින්ම සපුරා තිබිය යුතුය.

03. සේවයේ නියුක්ත කරවීමේ කොන්දේසි :

- මෙම සියලු තනතුරු ස්ථිරය, විශ්‍රාම වැටුප් සහිතය.
- වැන්දඹු/පුරුෂ හා අනන්දරු විශ්‍රාම වැටුප් අරමුදලට දායක විය යුතුය.
- බඳවා ගනු ලබන අය වසර 03 ක පරිවාස කාලයකට යටත්ය. එම කාලය තුළ දී වැඩ, පැමිණීම හා හැසිරීම සතුටුදායක වේ නම් පරිවාස කාලය අවසානයේ සේවය ස්ථිර කරනු ලැබේ.
- රාජ්‍ය භාෂා ප්‍රතිපත්තිය අනුව අවශ්‍ය භාෂා ප්‍රවීණතාවය ලබා ගත යුතුය.
- දණ්ඩ නීති සංග්‍රහය යටතේ උසාවියකින් වරදකරු වී දඬුවම් ලැබුවෙකු නොවිය යුතුය.

04. රියදුරු තනතුරට බඳවා ගැනීම සඳහා වූ ව්‍යුහගත සම්මුඛ පරීක්ෂණයේ ලකුණු පටිපාටිය :

* අ.පො.ස සා/පෙළ සාමාර්ථය සඳහා	(8x1)	=	8
* අ.පො.ස සා/පෙළ සම්මාන සාමාර්ථය සඳහා	(8x2)	=	16 (උපරිම)
* අ.පො.ස උ/පෙළ සමත් වීම		=	04
* වෘත්තීයට අදාළ දැනුම		=	10
* පෞරුෂත්වය		=	05
* වෘත්තීයට අදාළව පුහුණුවක් හෝ සේවා පළපුරුද්දක් ලබා තිබීම. (වසරකට ලකුණු 2 බැගින්)		=	15
මුළු එකතුව		=	50
සමත්වීම සඳහා 40% (ලකුණු 20) ක් හෝ ඊට වඩා ලකුණු ලබා ගත යුතුය.			
* වෘත්තීයට අදාළ දැනුම පරීක්ෂා කිරීමේ පරීක්ෂණය සඳහා මුළු ලකුණු සමත්වීම සඳහා 40% (ලකුණු 20) ක් හෝ ඊට වඩා ලකුණු ලබා ගත යුතුය.		=	50

05. අනෙකුත් තනතුරු සඳහා සම්මුඛ පරීක්ෂණයේ දී ලකුණු ලබා දෙන ක්ෂේත්‍ර සහ ලකුණු ප්‍රමාණයන් :

* අධ්‍යාපන සුදුසුකම්	උපරිම ලකුණු ප්‍රමාණය	=	30
* අමතර සුදුසුකම්	උපරිම ලකුණු ප්‍රමාණය	=	10
* පළපුරුද්ද	උපරිම ලකුණු ප්‍රමාණය	=	10
* සහා බල ප්‍රදේශයේ පදිංචිය (වසරකට ලකුණු 5 බැගින්)	උපරිම ලකුණු ප්‍රමාණය	=	45
* සම්මුඛ පරීක්ෂණයේ දී දක්වන කුසලතාවය	උපරිම ලකුණු ප්‍රමාණය	=	05
එකතුව		=	<u>100</u>
(තෝරා ගැනීමට සලකා බලනු ලබන අවම ලකුණු ප්‍රමාණය 50%)			

06. අයදුම් පත්‍රය සමග පහත සඳහන් සහතිකවල පිටපත් අමුණා එවිය යුතු අතර, මුල් පිටපත් සම්මුඛ පරීක්ෂණයට ඉදිරිපත් කළ යුතුය.

- * උප්පැන්න සහතිකය
 - * ජාතික හැඳුනුම්පත
 - * අධ්‍යාපන සහතික, ඉහළම අධ්‍යාපන සුදුසුකම් දැක්වෙන වෙනත් සහතික
 - * තම පදිංචිය සහතික කිරීම සඳහා ප්‍රාදේශීය ලේකම්ගේ අනු අත්සන සහිත ග්‍රාම සේවා සහතිකය
 - * මෑතක දී ලබා ගන්නා ලද වර්ත සහතික දෙකක්
 - * සේවා පළපුරුද්ද පිළිබඳ සහතික
 - * වෙනත් සුදුසුකම් පිළිබඳ සහතික
- (මූලික සුදුසුකම් සපුරා ඇති අයදුම්පත් පමණක් පරීක්ෂණය සඳහා කැඳවීම් කරනු ලැබේ.)

07. අයදුම්පත් ඉදිරිපත් කරන ආකාරය :

අයදුම්කරුවන් මෙහි දක්වා ඇති ආදර්ශ අයදුම් පත්‍රයට අනුව A 4 ප්‍රමාණයේ කඩදාසිවල පිළියෙල කරන ලද අයදුම්පත් 2018.05.24 දින හෝ ඊට ප්‍රථම ලැබෙන සේ "සභාපති - බෙලිඅත්ත ප්‍රාදේශීය සභාව, බෙලිඅත්ත" යන ලිපිනයට ලියාපදිංචි තැපෑලෙන් එවිය යුතුය. ඉල්ලුම්කරන තනතුර අයදුම්පත් බහාලන කවරයේ වම්පස ඉහළ කෙළවරේ සඳහන් කළ යුතුය. නියමිත දිනට පසුව ලැබෙන අයදුම්පත් සහ අසම්පූර්ණ අයදුම්පත් ප්‍රතික්ෂේප කරනු ලැබේ.

අයදුම්පත් කැඳවීමෙන් පසු හෝ කැඳවන අතරතුරේදී මෙම බඳවා ගැනීම ප්‍රමාද කිරීම හෝ වෙනස් කිරීම හෝ මෙම නිවේදනය අවලංගු කිරීම හෝ සංශෝධන කිරීමේ පූර්ණ බලතල බෙලිඅත්ත ප්‍රාදේශීය සභාවේ සභාපති සතුය.

සිරිල් මුණසිංහ,
සභාපති,
බෙලිඅත්ත ප්‍රාදේශීය සභාව.

2018ක් වූ අප්‍රේල් මස 19 වැනි දින,
බෙලිඅත්ත ප්‍රාදේශීය සභාව,
බෙලිඅත්ත.

ආදර්ශ අයදුම් පත්‍රය

බෙලිඅත්ත ප්‍රාදේශීය සභාව

..... තනතුරට බඳවා ගැනීම සඳහා අයදුම් පත්‍රය

1. මූලකරු සමග නම : _____
2. මූලකරු වලින් හැඳින්වෙන නම : _____
3. ස්ථීර ලිපිනය : _____
4. ස්ථීර පදිංචි දිස්ත්‍රික්කය : _____
5. ජාතික හැඳුනුම්පත් අංකය : _____
6. උපන් දිනය වර්ෂය : _____ මාසය : _____ දිනය : _____
7. අයදුම්පත් භාර ගන්නා අවසාන දිනට වයස අවුරුදු : _____ මාස : _____ දින : _____
8. විවාහක/අවිවාහක බව : _____
9. ඔබ ශ්‍රී ලංකා පුරවැසියෙක්ද? යන වග : _____
10. ඔබ සාපරාධී වරදක් සම්බන්ධව උසාවියකින් වරදකරුවකු කර තිබේද? : _____
11. අධ්‍යාපන සුදුසුකම් :

අ.පො.ස (සා/පෙළ)

අ.පො.ස (උ/පෙළ)

.....
.....
.....
.....
.....
.....
.....
.....

.....
.....
.....
.....

13. වෘත්තීය සුදුසුකම් හා පළපුරුද්ද : _____ :

14. ඔබ දැනට බෙලිඅත්ත ප්‍රාදේශීය සභාවේ හෝ දකුණු පළාත් රාජ්‍ය සේවයේ නියුතු නම් : _____

1. දැනට දරන තනතුර : _____
2. එම තනතුරට පත්වූ දිනය : _____
3. එම පත්වීමේ ස්වභාවය : (ස්ථීර/ආදේශක/අනියම්/කොන්ත්‍රාත්/දෛනික පදනම ද යන වග)

මෙහි සඳහන් කර ඇති තොරතුරු මාගේ දැනීමේ හා විශ්වාසය පරිදි සත්‍ය හා නිවැරදි බව ප්‍රකාශ කරමි. මෙම බඳවා ගැනීම පිළිබඳ කොන්දේසි අනුව මා විසින් සාවද්‍ය තොරතුරක් දක්වා ඇති බව ඔප්පු වුවහොත් පත් කරනු ලැබීමට පෙර නුසුදුස්සෙකු වන බව සහ පත්වීම ලැබීමෙන් පසු සේවයෙන් පහ කරනු ලැබීමට යටත් වන බවද දනිමි.

අයදුම්කරුගේ අත්සන.

දිනය : _____.

ආයතන ප්‍රධානියාගේ සහතිකය

මෙම ආයතනයේ ලෙස සේවය කරනු ලබන මයා/මිය/මෙය විසින් ඉදිරිපත් කරන ලද තොරතුරු කාර්යාලීය ලිපි ලේඛන අනුව නිවැරදි වේ. මෙම තනතුරට තෝරා ගනු ලැබුවහොත් ඔහු/ඇය සේවයෙන් නිදහස් කළ හැක. අයදුම්පත නිර්දේශ කර ඉදිරිපත් කරමි.

ආයතන ප්‍රධානියාගේ අත්සන: _____

නම : _____

තනතුර : _____

දිනය : _____

05-125

පළාත් පාලන නිවේදන

කළුතර නගර සභාව

ත්‍රීරෝද රථ නවතා තැබීමේ අතුරු ව්‍යවස්ථාව සංශෝධනය කිරීම

255 අධිකාරිය වන නගර සභා අඥාපනතේ 157 (14 අ) අනු වගන්තිය මගින් පැවරී ඇති බලය අනුව එකී ආඥාපනතේ 153 වැනි වගන්තියේ විධිවිධාන අනුව කළුතර නගර සභාව විසින් සාදන ලදුව සහ ශ්‍රී ලංකා ප්‍රජාතාන්ත්‍රික සමාජවාදී ජනරජයේ අංක 1652/ 50 සහ 2010 මැයි මස 06 වෙනි දිනැති අති විශේෂ ගැසට් පත්‍රය මගින් ප්‍රකාශිත කළුතර නගර සභා බල ප්‍රදේශය තුළ ත්‍රී රෝද රථ නවතා තැබීම පිළිබඳ අතුරු ව්‍යවස්ථාවේ 03:1 වැනි වගන්තිය ප්‍රකාරව අංක 1736 හා 2011.12.09 දිනැති ගැසට් පත්‍රයෙන් කළුතර නගර සභා බල ප්‍රදේශය තුළ ත්‍රීරෝද රථ නවතා තැබීමේ ස්ථාන හා නවතා තැබිය හැකි උපරිම ත්‍රීරෝද රථ සංඛ්‍යාව පිළිබඳව ප්‍රකාශයට පත් කර ඇත. එහි සඳහන් පිළිප් රෝහල ඉදිරිපිට ත්‍රීරෝද නැවතුම්පොළ පහත උපලේඛන i හි පරිදි අවලංගු කිරීමටත් ශ්‍රී ලංකා ටෙලිකොම් ආයතනය අසළ ත්‍රීරෝද නැවතුම්පොළ පහත උපලේඛන ii හි පරිදි ඇති කිරීමටත් 2018.03.28 දිනැති තීරණ අංක 3022 යටතේ කළුතර නගර සභාව විසින් අනුමත කර ඇති බව මෙයින් නිවේදනය කරමි.

ගීතානි ඩී. ලොකුචැල්ල,
ලේකම් හා සභාවේ බලතල
කාර්ය හා කර්තව්‍ය,
ක්‍රියාත්මක කිරීමේ නිලධාරී,
කළුතර නගර සභාව.

2018 ක් වූ මාර්තු මස 28 වැනි දින,
කළුතර නගර සභා කාර්යාලයේ දී ය.

උපලේඛනය I

අවලංගු කළ ත්‍රීරෝද රථ නැවතුම්පොළ	උපරිම ත්‍රීරෝද රථ සංඛ්‍යාව
පිළිප් රෝහල ඉදිරිපිට	06

උපලේඛනය II

නව ත්‍රිරෝද රථ නැවතුම්පොළ	උපරිම ත්‍රිරෝද රථ සංඛ්‍යාව
ශ්‍රී ලංකා ටෙලිකොම් ආයතනය අසල	06

05-47

පළාත් පාලන දෙපාර්තමේන්තුව - දකුණු පළාත

1987 අංක 15 දරන ප්‍රාදේශීය සභා පනතේ 134 වන වගන්තියේ (1) වන උපවගන්තියෙන් ප්‍රාදේශීය සභා වලට ලැබී ඇති බලතල ප්‍රකාර තංගල්ල ප්‍රාදේශීය සභාව විසින් 2017 මැයි මස 16 වන දින පවත්වන ලද මුදල් හා ප්‍රතිපත්ති කමිටු නිර්දේශ අංක 05/21 හා තංගල්ල ප්‍රාදේශීය සභාවේ ලේකම් වන ලංගජපුලි තොම්සන්ගේ 2017.08.22 දින දරන තීරණ අංක 830 යටතේ දියුණු කළ ප්‍රදේශ ප්‍රකාශයට පත් කිරීම පිළිබඳ පහත සඳහන් තීරණය, ඉහත කී වගන්තියෙන් මා වෙත පැවරී ඇති බලතල යටතේ අනුමත කරන ලද බව මහජනතාව වෙත මෙයින් නිවේදනය කරනු ලැබේ.

රුවන් ගුණසිරි කන්නංගර,
පළාත් පාලන සහකාර කොමසාරිස්,
හම්බන්තොට.

2017 නොවැම්බර් මස 30 වැනි දින,
හම්බන්තොට පළාත් පාලන සහකාර කොමසාරිස් කාර්යාලයේ දී ය.

තීරණය

1987 අංක 15 දරන ප්‍රාදේශීය සභා පනතේ 134 වන වගන්තියේ (1) වන උපවගන්තියෙන් ප්‍රාදේශීය සභාව වෙත පැවරී ඇති බලතල ප්‍රකාර, තංගල්ල ප්‍රාදේශීය සභා බල ප්‍රදේශය ඇතුළත පිහිටියා වූ ද, පහත උපලේඛනයේ ඇතුළත් කර ඇති සීමාවන් ඇතුළත පිහිටියා වූ ද, ප්‍රදේශ දියුණු කළ ප්‍රදේශයක් වශයෙන් ප්‍රකාශයට පත් කිරීමට ද, මේ යෝජනා සම්මතය සඳහා හම්බන්තොට දිස්ත්‍රික්කයේ ප්‍රාදේශීය පළාත් පාලන සහකාර කොමසාරිස්ගේ අනුමැතිය ලබාගත යුතු බවට සහ එකී ප්‍රදේශයේ පිහිටියා වූ සියලු නිශ්චල දේපළ වන සහ නිශ්චල දේපළ වර්ග වල වාර්ෂික වටිනාකම තක්සේරු කිරීමටත්, එසේ තක්සේරු කරනලද වාර්ෂික වටිනාකම් මත වරිපනම් නියම කිරීමටත්, 1989 අංක 12 දරන පළාත් සභා (අනුෂාංගික විධිවිධාන) පනතේ 2 වන වගන්තිය සමග කියවිය යුතු ඉහත කී ප්‍රාදේශීය සභා පනතේ 134 වන වගන්තියේ (1) වන උප වගන්තිය යටතේ දකුණු පළාතේ, පළාත් පාලන විෂය භාර ගරු අමාත්‍යතුමාගේ අනුමැතිය ඉල්ලා සිටිය යුතු යැයි, තංගල්ල ප්‍රාදේශීය සභාවේ මුදල් හා ප්‍රතිපත්ති කමිටුවේ නිර්දේශ අංක 05/21 යටතේ තංගල්ල ප්‍රාදේශීය සභාවේ ලේකම් වන ලංගජපුලි තොම්සන් වන මා විසින් තීරණ අංක 830 යටතේ තීරණය කරමි.

උපලේඛනය

අනු. අංකය	ග්‍රාම නිලධාරී වසම	ග්‍රාම නිලධාරී වසමේ අංකය
01	රත්න බටහිර	252
02	රත්න නැගෙනහිර	253
03	නෙටොල්පිටිය දකුණ	257
04	නෙටොල්පිටිය උතුර	256

05-97

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය දැන්වීම් සහ ප්‍රකාශනයන් සඳහා අය කරනු ලබන සංශෝධිත ගාස්තු

2013 ජනවාරි මස 01 වැනි දින සිට

(සෑම සිකුරාදා දිනයන්හි ගැසට් පත්‍රය පළ කරනු ලැබේ.)

සියළුම ගැසට් පත්‍ර නියමිත දිනට www.documents.gov.lk වෙබ් අඩවියෙන් බාගත කළ හැක.

- සියලු ම දැන්වීම් සහ ප්‍රකාශනයන් පළ කරනු ලබන්නේ ප්‍රසිද්ධ කරන්නාගේ වගකීම පිටය.
- පොද්ගලික පළකරන්නන්ගේ සියලු ම දැන්වීම් සහ ප්‍රකාශන ඒ සඳහා නියමිත සම්පූර්ණ ගාස්තුවත් සමග කොළඹ 08, බොරැල්ල, ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණාලයාධිපතිට තැපෑලෙන් එවීමට හෝ ගෙනැවිත් භාරදීමට පුළුවන.
- කාර්යාල වේලාවන් පෙරවරු 8.30 සිට පස්වරු 4.15 දක්වා වේ.
- මුදල් ගනුදෙනු කරනු ලබන්නේ පෙරවරු 9.00 සිට පස්වරු 3.00 දක්වා බව සැලකිය යුතු යි.
- සියලු ම දැන්වීම් සහ ප්‍රකාශන සඳහා ගාස්තුව කලින් ගෙවිය යුතුය. දැන්වීම් සහ ප්‍රකාශනයන් තැපෑලෙන් එවන විට ඒ සමග ම අයවිය යුතු ගාස්තුව සඳහා මුදල් ඇතුළුමක් හෝ වෙක් පතක් හෝ තැපැල් ඇතුළුමක් රජයේ මුද්‍රණාලයාධිපතිට එවිය යුතු ය. මුදල් ඇතුළුම් ගෙවන කාර්යාලය බොරැල්ල තැපැල් කාර්යාලය වේ.
- ප්‍රමාදය සහ දොස් වළක්වා ගැනීම සඳහා පළ කරන්නට නියමිත පිටපත කඩදාසියේ එක් පැත්තක පමණක් පැහැදිලි ව ටයිප් කර එවිය යුතු ය. අත් අකුරින් ලියූ කිසිම නිවේදනයක් භාරගනු නොලැබේ.
- සෑම අත්සනකට ම යටින් අකුරු වෙන්කොට පැහැදිලිව අත්සනේ අකුරු ලිවිය යුතු යි.
- වෙළෙඳ ප්‍රචාරක කටයුතු සඳහා දැන්වීම් හා රජයේ සේවයේ නොවන අයගේ නම් වෙනස් කිරීම පිළිබඳ කරන දැන්වීම් පළ කරනු නොලැබේ.
- උසාවියේ අභ්‍යන්තර යටතේ නිකුත් කළා යැයි හැඟෙන ප්‍රකාශන, සුප්‍රිම් උසාවියේ නීතිඥවරයකුගේ අනුමැතිය හෝ අත්සන නොමැතිව ප්‍රසිද්ධ කරනු නොලැබේ.
- 2013 ජනවාරි මස 01 වැනි දින සිට දැන්වීම් සහ ප්‍රකාශනයන් සඳහා අය කරන ගාස්තු මෙසේ යි :-

	රු. ශ.
අඟලකට හෝ ඉන් අඩුව	137 0
වැඩිවන සෑම අඟලකට හෝ ඉන් කොටසකට	137 0
තනි තීරුවකට හෝ ගැසට් පිටුවකින් අඩකට	1,300 0
තිරු දෙකකට හෝ සම්පූර්ණ ගැසට් පිටුවකට	2,600 0

(අඟලේ සෑම කොටසකට ම සම්පූර්ණ අඟලකට අය කරනු ලබන ගාස්තුව අය කරනු ලැබේ.)

- සෑම සිකුරාදා දිනකට ම ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය පළ කරනු ලැබේ. ප්‍රසිද්ධ නිවාඩු දින අතරට පැමිණෙන සෑම සතියක දී ම පළ කරන දිනය වෙනස් වීමට ඉඩ තිබේ.
- සෑම මාසයක ම මුල් සතියේ ගැසට් පත්‍රයේ සෑම කොටසක ම කෙලවරෙහි වෙනම පළවන දැන්වීමේ සඳහන් ප්‍රකාර, සියලු ම දැන්වීම් සහ ප්‍රකාශනයන් කොළඹ 08, රජයේ මුද්‍රණාලයේ මුද්‍රණාලයාධිපතිට ලැබෙන සේ එවිය යුතු යි.
- ගැසට් පත්‍රය නොලැබීම, ප්‍රමාද වී ලැබීම සහ ලිපිනය වෙනස් කිරීම් ආදිය කොළඹ 08, රජයේ මුද්‍රණ දෙපාර්තමේන්තුවේ, මුද්‍රණාලයාධිපතිට දැනුම් දිය යුතු ය.
- 2013 ජනවාරි මස 01 වැනි දින සිට ක්‍රියාත්මකවන සංශෝධිත දායක ගාස්තුව :-

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය - (වාර්ෂික දායක මුදල සහ තැපැල් ගාස්තුව)

	වාර්ෂික දායක මුදල තැපැල් ගාස්තුව	
	රු. ශ.	රු. ශ.
I වැනි කොටස :		
I වැනි ඡේදය ...	4,160 00	9,340 00
II වැනි ඡේදය (පළ කිරීම්, ඇබැරිතු, ටෙන්ඩර් සහ විභාග ආදිය) ...	580 00	950 00
III වැනි ඡේදය (වෙළඳ ලකුණු හා ජේට්න්ට් බලපත්‍ර ආදිය) ...	405 00	750 00
I වැනි කොටස සම්පූර්ණයෙන් (I, II සහ III ඡේද තුන ම ඇතුළත් ව) ...	890 00	2,500 00
II වැනි කොටස (අධිකරණ) ...	860 00	450 00
III වැනි කොටස (ඉඩම්) ...	260 00	275 00
IV වැනි කොටස (පළාත් පාලන දැන්වීම් සහ පළාත් සභා දැන්වීම්) ...	2,080 00	4,360 00
V වැනි කොටස (මගීන් ගෙන යෑමේ අවසර සහ පොත් නාමාවලිය) ...	1,300 00	3,640 00
VI වැනි කොටස (ජූරි සභිකයින්ගේ හා උපදේශකවරුන්ගේ නාමාවලිය) ...	780 00	1,250 00
අනි විශේෂ ගැසට් පත්‍රය ...	5,145 00	5,520 00

(ලින් වර්ෂය අවසානයේ නිමවන සේ දායක ගාස්තු භාරගනුයේ දොලොස් මාසයකට නොඅඩු කාලසීමාවකට පමණ ය.)

* තනි පිටපත් සඳහා ගාස්තු (පිටපත් විකිණීමට තිබේ නම්)

	පිටපතක මිල	තැපැල් ගාස්තුව
	රු. ශ.	රු. ශ.
I වැනි කොටස :		
I වැනි ඡේදය ...	40 00	60 00
II වැනි ඡේදය (පළ කිරීම්, ඇබැරිතු, ටෙන්ඩර් සහ විභාග ආදිය) ...	25 00	60 00
III වැනි ඡේදය ...	15 00	60 00
I වැනි කොටස සම්පූර්ණයෙන් (I, II සහ III ඡේද තුන ම ඇතුළත් ව) ...	80 00	120 00
II වැනි කොටස ...	12 00	60 00
III වැනි කොටස ...	12 00	60 00
IV වැනි කොටස (පළාත් පාලන දැන්වීම් සහ පළාත් සභා දැන්වීම්) ...	23 00	60 00
V වැනි කොටස ...	123 00	60 00
VI වැනි කොටස ...	87 00	60 00

* කොළඹ 05, පොල්හේන්ගොඩ, කිරුළපන මාවතේ, අංක 163 හි පිහිටි රජයේ ප්‍රකාශන කාර්යාංශයෙන් තනි පිටපත් මිල දී ගත හැක.

ගැසට් පත්‍රය පළකිරීම පිළිබඳව වැදගත් නිවේදනයයි

සතිපතා මුද්‍රණය වන ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය සාමාන්‍යයෙන් සිකුරාදා දිනවල පළ කරනු ලැබේ. සිකුරාදා දිනයක් රජයේ නිවාඩු දිනයක් වූ විට එම සිකුරාදා දිනට ප්‍රථම වැඩ කරන දිනයේ ගැසට් පත්‍රය පළ කරනු ලැබේ. ඒ අනුව ගැසට් පත්‍රයේ පළ කිරීම සඳහා නිවේදන භාරගන්නා අන්තිම දිනය ද එම සතියේ ඇතිවන නිවාඩු දින ගණන අනුව වෙනස් වනු ඇත.

ඒ ඒ ගැසට් පත්‍රයේ පළ කිරීම සඳහා දැන්වීම් භාර ගන්නා අන්තිම දිනය සහ වේලාවන් පහත පළ කර ඇති උපලේඛනයේ දක්වේ. පහත සඳහන් නියමිත වේලාවට පසු ලැබෙන සියලුම දැන්වීම් එය එවූ අය වෙත තැපෑලෙන් ආපසු එවනු ලැබේ. ඊළඟ ගැසට් පත්‍රයේ එය පළ කළ යුතු නම් අවශ්‍ය සංශෝධනයන් කර ආපසු එවිය යුතුය. රජයේ මුද්‍රණාලය වෙත තැපෑල් මගින් එවන දැන්වීම් අප්‍රමාදව එහි ලැබීමට සෑහෙන වේලාවක් දී තැපෑල් කිරීමෙන් වුවමනා ගැසට් පත්‍රයට දැන්වීම ඇතුළත් වෙනවා මෙන් ම එය සියලු දෙනාගේ ම පහසුවට ද හේතු වන බව සළකන්න.

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය මිල දී ගැනීම සඳහා සියලුම දායක මුදල් රජයේ මුද්‍රණාලයාධිපති වෙත කෙළින් ම ගෙවිය යුතුය.

සැලකිය යුතුයි. - මුදල් ගෙවා ගැසට් පත්‍රයේ පළ කරනු ලබන දැන්වීම් සඳහා අයවිය යුතු මුදල් රජයේ මුද්‍රණාලයාධිපති වෙත එවිය යුතු බව සළකන්න.

උපලේඛනය

මාසය	පළ කිරීමේ දිනය	ගැසට් පත්‍රයේ පළ කිරීම සඳහා දැන්වීම් භාර ගන්නා අන්තිම දිනය හා වේලාව
------	----------------	---

2018

මැයි	2018.05.04	සිකුරාදා	2018.04.20	සිකුරාදා	දහවල්	12.00
	2018.05.11	සිකුරාදා	2018.04.27	සිකුරාදා	දහවල්	12.00
	2018.05.18	සිකුරාදා	2018.05.04	සිකුරාදා	දහවල්	12.00
	2018.05.25	සිකුරාදා	2018.05.11	සිකුරාදා	දහවල්	12.00
ජූනි	2018.06.01	සිකුරාදා	2018.05.18	සිකුරාදා	දහවල්	12.00
	2018.06.08	සිකුරාදා	2018.05.25	සිකුරාදා	දහවල්	12.00
	2018.06.14	බ්‍රහස්පතින්දා	2018.06.01	සිකුරාදා	දහවල්	12.00
	2018.06.22	සිකුරාදා	2018.06.08	සිකුරාදා	දහවල්	12.00
	2018.06.29	සිකුරාදා	2018.06.14	බ්‍රහස්පතින්දා	දහවල්	12.00
ජූලි	2018.07.06	සිකුරාදා	2018.06.22	සිකුරාදා	දහවල්	12.00
	2018.07.13	සිකුරාදා	2018.06.29	සිකුරාදා	දහවල්	12.00
	2018.07.20	සිකුරාදා	2018.07.06	සිකුරාදා	දහවල්	12.00
	2018.07.26	බ්‍රහස්පතින්දා	2018.07.13	සිකුරාදා	දහවල්	12.00

ගංගානි ලියනගේ,
රජයේ මුද්‍රණාලයාධිපති. (වැ. බ.)

2018 ජනවාරි මස 01 වැනි දින,
රජයේ මුද්‍රණ දෙපාර්තමේන්තුව,
කොළඹ 08.